

Stórir áhugi fyri forkanningum á landgrunninum

Hóast tað enn ganga nakrir mánaðir til 1. útbjóðing er klár og uppafjur nakrar mánaðir til fyrstu loyvini verða latin, so tykjast eitt nú seismikkfeløg sera áhugað í at gera forkanningar á landgrunninum

JAN MULLER

Hóast fyrstu loyvini til boring á føroyska landgrunninum neyván verða latin fyri enn næsta vár ella summar, so er kortini longu stórir áhugi fyri at gera forkanningar á føroyskum øki. Oljumálastýrið hevur latið ikki færi enn sjei forkanningarloysi í ár. Hesi eru mest til seismiskar kanningar, men talan er eisini um aðrar kanningar.

Loyvini, sum eru latin, eru til: Ventas DGC frá 15.2.1999 til 14.2.2000, Geco-Prakla frá 25.2.1999 til 24.2.2000, Bell Geophysical Limited frá 7.6.1999 til 6.6.2000, TGS-NOPEC Geophysical Company frá 1.7.1999 til 30.6.2000, Fugro-Geotecam frá 1.7.1999 til 30.6.2000, Agip UK frá 20.7.1999 til 19.7.2000 og PGS Reservoir frá 12.8.1999 til 11.8.2000. Harumframt hevur Oljumálastýrið onkra umsókn til viðgerðar.

Herólvar Joensen, stjóri í Oljumálastýrinum er feigin um, at áhugin er so stórir fyri at gera forkanningar nu aðrenn fyrstu útbjóðing. Oftan liggur áhugin fyri at gera forkanningar serstakliga í kjalarvorninum á eini útbjóðing.

Men tað er helst loysnin av marknatrættini við bretar og voin um, at nu kemur 1. útbjóðing, sum gera, at fleiri seismikkfeløg vilja gera kanningar nu, og soleis at úrslitini kunnu fylgja, aðrenn og beint eftir at loyvini verða latin í næsta ár.

Tað eru serstakliga seismikkfeløgini, sum royndu at leggja framvið, og flestar av kanningunum eru niðri í landssynningshorninum vestan og norðan fyri oljuleiðirnar á bretska økinum.

Veritas sera virkið á føroyska økinum
Eitt av teimum mest virknu seismikkfeløgum í Hvíta økinum og eisini á føroyska landgrunninum er Veritas DGC ella betri kent undir fyrrv. heitinum Digicon. Hetta felagið hevur gjørt nógvar av teimum sera kostnaðarmiklu og framkomnu 3D kanningunum á hesum leiðum. Í fjór skjeyt felagið sum tað fyrsta nakrantíð seismikk við einum 12 kilometrar longum kaðali

frá einum skipi, og sum er tann longesti, ið nakrantíð er brúktur. Vit skrivaðu herfyri, at eitt annað seismikkfelag Geco-Prakla hevði sett met við einum 12 kilometra longum kaðali á Føroya-økinum, men hetta er ikki beint.

Tað var Veritas, sum í fjór setti hetta metið á føroyska landgrunninum, við sjálvum nýggja flaggskipinum hjá felagnum, Veritas Viking. Nu vil felagið so byggja víðari á tær kanningarnar, eisini á føroyska landgrunninum, men hesaferð tó við tí meira avanseraða 3D-seismikkinum. Hetta er eisini tað slaggið av kanningum, sum oljufelögin mest teigin sigga.

Ventás hevur lagt stóra orku í at gera seg úr til betri at kunna „sigga“ niður gjøgnum tjúkk basaltfláirnar á eitt nú føroyska landgrunninum. Og netupp her skal nýggja skipanin við einum 12 kilometra longum kaðali hangandi afturúr einum skipi vera við til at loysa upp fyri tí okenda undir føroyska basaltinum. Ventás ætlar eisini at brúka royndirnar frá føroya-økinum í kanningum sínum í Mexíkanska flogvanum.

Útbjóðing fyri tingið sum atlað

Bæði í Føroyum og í úrlandinum verður biðað við storum spenningi eftir, hvussu uppskotið til 1. útbjóðing sær út. Tá kolvetnislogin varð samtykt á sinni kom har at standa, at allar komandi útbjóðingar skulu leggjast fyri lótingið. Somuleiðis uppskot til skatt og serskattir so sum royaltý.

Herfyri segði Eyðun Elt-tor við sjónvarpið, at ætlanin er at leggja uppskotið til 1. útbjóðing fyri tingið um mánaðarskiðnið október-november.

Herólvar Joensen, stjóri á Oljumálastýrinum, sum samskipar alt arbeiðið, sigur, at arbeiðið gongur sum atlað í teimum ymsu arbeiðsbólkunum. Og hann heldur, at tíðarættanin fer at halda.

Sosialurin skilur, at bólkurin, sum arbeiðir við at peika út økini til 1. útbjóðing, er komin rættifluga langt og er um at leggja seinastu hond á arbeiðið. Vit fáa ikki upplýst, hvørji øki mælt verður til at bjóða út, men eftir øllum at døma



Spilurnýggja flaggskipið hjá seismikkfelagnum Veritas, sum gjørdi slóðbrótandi kanningar á føroyska landgrunninum í fjór og sum fer at halda fram við teimum í ár ella í næsta ár

verða tað fyrst og fremst tey økini, sum liggja skamt frá oljuleiðunum á bretska øki niðri í landssynningshorninum á Føroya-økinum. Tað kann eisini hugsast, at øki norðureftir gjøgnum Hetlandsrennuna (Hvíta økið) vera við í uppskoti og helst fara at rokka so langt sum norður móti Fugloyar-banka og nærhendis, har Mobil í løtuni sigst hava rakt við nógvar gass beint hinumegin markið. Eisini er møguleiki fyri, at onkrir teigar longur inn á føroyska landgrunninum verða við í uppskoti. Her verður ikki minst hugsað um økini vestan og sunnan fyri Suðuroy, sum fleiri oljufeløg áður hava víst stóran áhuga.

Oljumessa í Aberdeen

Fyrst í september mánað verður stór oljumessa í Aberdeen. Tá fara fleiri føroyskar fyrirtøkur at vera við. Eitt nú fara ikki færi enn trý ymsk pláss í Føroyum at bjóða seg fram sum oljuútgærðarhavn.

Av tí at uppskot til 1. útbjóðing enn er undir fyrrreiking er avmarkað, hvat Oljumálastýrið kann leggja fram á oljumessum. Men stýrið verður kortini við og hevur gjørt faldara í hesum sambandi. Hesin snýr seg m.a. um nýggja undirgrundarmarkið við Bretland, um seismiskar kanningar, sum gjørdar eru og verða gjørdar, nakað um fyrstu útbjóðing, nakað um trygd, nakað um umhvøvi og nakað um kolvetnis-skattalógina. Aftrat hesum fara fólk frá Oljumálastýrinum at vera tilsteðgar á føroyska básinum at svara spurningum. Sosialurin skilur annars, at tað verður umhugsað at skipa fyri onkrum reklamutitaki í Bretlandi fyri 1. útbjóðing eftir at hon er samtykt av lótinginum í vetur.




Nakrir av næmingunum, ið hava valt nýggja lærugreininna Oljufrøði

Útbúgva seg til nýggja framtíð

JAN MULLER
ALVUR HARALDSEN

Leygardagin varð settur skjótið á eitt heilt nýtt kapitull í søguni hjá Studentaskúlanum í Hoyðolum. Sjei av mæningunum í 3. G byrjaðu tá undirvisingina í nýggju lærugreininu „Oljufrøði“. Tað eru lærarnir Katrin Thomassen og Heini Eysturoy, sum hava tikið stig til nýggju

royndarundirvisingina, sum byggir á júrfrøði og geografi. Endamálið við nýggju lærugreininu er at geva næmingunum innlit í tey tekniligu og náttúrubundnu viðurskiptini, sum hava týðning fyri oljuvinnuna. Haraftrat er ætlanin at taka upp meira samfelagsligar spurningar eitt nú, hvørji árin ein komandi oljuvinnu hevur á føroyska samfelagið.



Heini Eysturoy við tveimum av lærubókunum

Á samkomu í Hoyðolum fríggjadagin handaði Ben Arabo frá oljusamtakinum The Faroes Partnership næmingunum ókeypis lærubøkur.

Á samkomuni hevði Mads Winther, rektari eisini nokur orð til næmingarnar og visti m.a. á, at hetta er ein roynd uppá tvey ár og tí hava næmingarnir, sum byrja hesa undirvising eisini stóra ávirkan á, hvussu útbúvingin fer at laga seg framyvir. Hann vónaði, at næmingarnir tí fóru at hava ein virkan lut í, hvussu útbúvingin fer at laga seg.

Mads Winther fegnast annars um nýggju lærugreininu og vónar hann, at skúlin við hesum tiltaki er við til at bróta upp úr nýggjum við at seta fokus á nakað, sum hevur stóði í føroyska samfelagnum og umhvørvinum.